

# Saňa duşmazdan ozal

Category: Goşgular, Kitapcy

написано kitapcy | 26 января, 2025

Saňa duşmazdan ozal SAÑA DUŞMAZDAN OZAL

Adatydy atýan daňlar  
Adatydy ötyän günler  
Üýtgeşigem däldim öňler  
Saňa duşmazdan ozal...

Dönüp döwülen penjirä  
Ýatyrdy kalbym ýeljiräp  
Açmady güllem gunçalap,  
Saňa duşmazdan ozal...

Duýmandyryn hiç, çep ýanym  
Urgusy bagta çekýänin  
Görmändir köp zat ykbalym,  
Saňa duşmazdan ozal...

Gussalar gelip çakanda,  
Yzalar ömri ýakanda,  
Ýok ýalydym men jahanda,  
Saňa duşmazdan ozal...

\*\*\*\*\*

## **BARYBIR SENI SAÝLARYN**

Bagta itip ýalňyz günü  
Barybir seni saýlaryn  
Ökünderip ýalňyzlygy,  
Barybir seni saýlaryn.

Bir üýtgeşik ahwal bilen,  
Ýörün arş-u-asman bilen  
Uruş edip ykbal bilen,  
Barybir seni saýlaryn.

Arzuwlarmy atsalaram,  
Umytlarmy ütselerem  
Iýse iýsin gussalaram,  
Barybir seni saýlaryn.

Meñzäp güýzüň ýapragyna,  
Razy yşgyň ýakmagyna  
Garylýançam topragyma,  
Barybir seni saýlaryn.

Ylham GURBANALYÝEW.

2022.11 Goşgular